

IL-BELT

VICTORIA

RIVISTA MAHRUĠA MILL-PARROĊÇA TA' SAN ĠORĠ — GĦAWDEX

Lulju - Awissu 1992

Nru. 67

Il-Kelma ta' l-Arcipriet

EJJEW NAGHMLU FESTA

Għaddiet sena oħra! Lulju reġa magħna! U ma' Lulju dlonk tfiġġ quddiemna l-festa ta' San Ġorġ, Patron tagħna u Patron tal-gżira Għawdxija.

Il-festi lill-qaddisin ma jsirux għal xejn, jew inkella sempliċement bi drawwa, jew inkella għaliex jiffurmaw parti mill-folklor ta' pajjiżna. Huwa veru li permezz tagħhom inkomplu nżommu certi tradizzjonijiet għeżież. Iżda l-iskop tal-festi huwa ferm ogħla.

Permezz tal-festi lill-qaddisin Patroni tagħna, ahna nersqu iżjed lejn Alla, għaliex il-qaddisin juruna b'liema mod għexu l-hajja tagħhom, u kif irnexxielhom joghġbu 'l Alla b'egħmilhom.

SAN ĠORĠ ighallimna hafna u hafna affarijiet!

Hu kien il-**BNIEDEM TAL-FIDI**; emmen f'Alla, u ra fih is-Sid, il-Hallieq. Minkejja l-ambjent pagan li fih kien iġhix, hu għaraf li hemm Alla wiehed, u lilu ħabb, lilu qeda, u lilu BISS adura.

Hu kien ukoll il-**BNIEDEM TAT-TAMA**: ittama f'Alla dejjem u f'kull sitwazzjoni. Intreha f'idejh fil-mument diffiċli ta' hajtu, waqt il-prova, fil-martirju. U Alla ma telqux waħdu. Indukrah, għasses fuqu, dahal għalih.

Hu kien il-**BNIEDEM TA' L-IMĦABBA**: ħabb 'l Alla l-ewwel u qabel kollox, u kien mimli bl-imħabba lejn il-proxxmu tiegħu. Qassam ġidu lill-foqra u ta l-helsien lill-ilsiera kollha ta' dar missieru.

Għaddew kważi kważi 17-il mitt sena miż-żmien li fih għex San Ġorġ. Id-dinja tiddlet totalment; iżda dak li wettaq San Ġorġ dak

in-nhar nistgħu u għandna nwettquh ahna li qed nghixu llum, **fi-1992**: ahna fejn ahna u ahna min ahna.

Din hi l-festa li rridu naghmlu lil San Ġorġ din is-sena. Festa ta' ċelebrazzjonijiet liturġiċi serji u mimlija sinifikat fil-Bażilika ddedikata lilu. Festa mimlija marċijiet u briju; daqq ta' qniepen u lughob meqjus tan-nar. Iżda fuq kollox rridu naghmlu festa li biha

ikompli l-pagna 2

IL-BELT

VICTORIA

RIVISTA TA' KULL XAHREJN

Ufficcju Editorjali

CENTRU PARROKKJALI SAN GORG

Triq il-Karita, Victoria, Għawdex.

Tel: 556377

Il-Kelma ta' l-Arcipriet ikompli mill-ewwel paġna nuru quddiem kulhadd li aħna wlied denji tiegħu. Din il-festa nistgħu naghmluha jekk aħna nimitawh f'hajjtna.

Dan hu l-awgurju tiegħi għalikom:

* **Kunu bnedmin ta' FIDI:** fidi soda, mistqarra, li tagħmel minnkomp nsara qaddisin.

* **Kunu bnedmin ta' TAMA:** taqgħux qalbkom, afdaw f'Alla u Alla jiehu hsiebkom.

* **Kunu bnedmin ta' IMMABBA:** hobbu 'l Alla u tibdluh ma' xejn; hobbu lil xulxin, kif habbna Hu.

Nawguralkom ilkoll il-Festa t-Tajba!

Mons. Salv Borg
Arcipriet

MEMBRI ĠODDA FIL-KOMUNITA' PARROKKJALI

13.06.92: GEORGENE, bint Lawrence Buttigieg u Lina nee' Cefai.

20.06.92: SASHA, bint Saviour Piscopo u Rose nee' Xerri

21.06.92: MARK LAWRENCE, iben Teddie Zammit u Frances nee' Grima

INGHAQDU FIS-SAGRAMENT TAŻ-ŻWIEĠ

06.06.92: George Cauchi u Miriam Farrugia

07.06.92: Anthony Galea (Fontana) u Maria Assunta Vassallo.

13.06.92: Teddy Azzopardi (Sannat) u Mary Grace Parnis.

MAR JINGHAQAD MA' KRISTU RXUXTAT

28.05.92: Guzeppi Farrugia

DUN JONH VELLA — Sacerdot Ġdid



Il-Kapitu, il-Presbyterium Parrokkjali u l-Komunita' Parrokkjali ta' San Gorg jifirhu lil Dun John Vella, li nhar is-Sibt, 27 ta' Ġunju 1992 irċieva l-Ordinazzjoni Sacerdotali tiegħu minn idejn l-E.T. Mons. Nikol Cauchi, Isqof Għawdex. Nixtiequleu AD MULTOS ANNOS.

editorjal

NIĊĊELEBRAW FLIMKIEN

Nhar il-Hadd 19 ta' Lulju niċċelebraw il-festa tal-patron tagħna u ta' gżirita SAN GORG MEGALOMARTRI. F'dak il-jum tant mistenni nitilqu d-djar tagħna, ix-xogħol tagħna, id-delizzju tagħna, l-impenji tagħna u kulma jista' ixekkila biex nersqu bi hġarna lejn il-Bażilika tagħna halli flimkien insellmu, f'dan il-jum ta' festa, lil Gorgi Tagħna.

Insellmu għax inhobbu. Insellmu għax qiegħed f'qalbna kull hin. Insellmu għax sa minn dejjem kien il-patron tagħna. Insellmu għax nafu kemm habbewh missirijietna. Insellmu għax huwa l-Princep tal-Martri u liina jgħallimna kif verament għandha tkun l-imhabba tagħna lejn Kristu l-Fedde.

F'dawn il-granet ta' festa kull Gorgjan iħoss go fih xi haġa mhix tas-soltu. U għalhekk il-festa. Iżda dan mhux bżżejjed. Irridu li kuljum inhossu li Gorgi qiegħed fostna. Li Gorgi qiegħed magħna. Li Gorgi huwa d-difensur tagħna. Li Gorgi jista' jkun għalina difensur kontra dak kollu li matul hajjtna fiż-żminijiet ta' illum jipprova ibieghedna mill-valuri nsara li tant u tant għożżew u habirku biex ma jintilfux missirijietna.

Iżda din il-heġġa, din l-imhabba, din id-devozzjoni għandna nhossuha matul ix-xhur tas-sena kollha. Għandna nhossuha meta nhossuna bla saħħa kontra l-irwiefen tad-dinja moderna. Għandna nhossuha kull meta nhossuna mifluġin mit-toqol tal-hajja. Għandna nhossuha kull meta nkunu l-bogħod mill-imhabba ta' l-Għallem Divin - Sidna Ġesu' Kristu.

U nitolbuħ lil San Gorg fil-jum tal-festa tiegħu. Nitolbuħ jieqaf magħna. Ma' uliedna. Mal-familji tagħna. Maż-żgħażaġ tagħna. Mal-fqar tagħna. Ma' dawk li abbandunaw il-fidi. Ma' dawk li nsewh. Ma' dawk li għalihom il-festa tiġi biss għad-divertiment. Ma' dawk li fit-tiġrib tal-hajja m'għadhomx iħarsu lejħ għall-għajjnuna. Illum lil San Gorg ngħidulu:

U meta tkun għadde j-mit-toroq ta' beltna tonqox il-thalli fuqna l-barka tiegħek biex matul il-jum kollha tas-sena aħna nibqgħu nħarsu lejħ u minnek nitolbu kull għajjnuna li żgur ma tonqox f'kull għawġ li jista' ikollna.

Għalhekk ikollna raġun f'kull festa li tiġi, f'kull jum li jgħaddi minn fuqna nliissnu għalenija:

VIVA SAN GORG VIVA L-PATRUN TAGħNA

IL-BANDA CITTADINA 'LA STELLA' MISTIEDNA IDDOQQ FIL-GERMANJA

Il-Banda Cittadina "La Stella" giet uffiċjalment mistiedna tiegħu sehem fil-festi kbir li jsiru fil-belt ta' Adenau fil-Germanja aktar tard din is-sena biex ifakkru eghluq-elf sena mit-twaqqif tagħha. Għall-okkazzjoni l-banda se tesegwixxi Programm Mużikali fil-preżenza ta' l-ghola awtoritajiet tal-belt u tiegħu sehem f'zewġ sfilati li ser isiru mat-toroq ewlenin ta' Adenau. Programm varjat ta' kant, daqq, mużika moderna, iżfu u folklore ġie mhejji biex ifakkur din il-grajja storika bis-sehem ta' band, gruppi, korijiet u ensembles mill-Ewropa kollha. Il-qofol



tal-programm jintlaħaq nhar is-Sibt 29 ta' Awissu meta l-partiċipanti kollha jippreżentaw bejniethom serata kommemorativa f'waħda mill-pjazet tal-belt. Il-Banda Cittadina "La Stella", li se tkun taht

id-direzzjoni tas-Surmast Direttur tagħha Joseph Vella, se thalli Malta bil-ajru għall-Germanja fis-27 ta' Awissu u terġa' lura fl-1 ta' D'Settembru. Tul il-mawra tagħha fil-Germanja l-Banda ser iżzur ukoll Bonn u Frankfurt.

IL-GRUPP FOLKLORISTIKU ASTRA JIRRAPREŻENTA LIL MALTA U LIL GĦAWDEX FIL- FILLANDJA

Il-Grupp Folkloristiku "ASTRA" se jirrapreżenta lil Malta u lil Għawdex f'Festival Internazzjonali tal-Folklore li se jsir fil-belt ta' Kaustinen fil-Fillandja bejn it-18 u s-26 ta' Lulju. L-edizzjoni ta' din is-sena hija waħda speċjali mhux biss għaliex hija l-25 waħda, imma anke għax se tikkommemora l-75 anniversarju ta' l-Indipendenza tal-Fillandja. Il-Grupp ASTRA ser jagħti spettaklu ta' żfin u kant tradizzjonali malti f'lejla folklorisika dedikata għal Malta nhar il-Mamis 23 ta' Lulju. Għadd sabih ta' pajjiżi barranin ġew mistiedna jipparteċipaw f'dan il-Festival, fosthom ir-Russja, Turkija, l-Amerika, Kanada, Svezja,



Germanja, Żvizzera, Eġittu, Italja, Portugal, Trinidad u l-Irlanda. Is-serata finali, li se ssir fis-26 ta' Lulju, ser tiġi trasmessa bil-Eurovision fil-parti kbira tal-pajjiżi Ewropej.

Sett ġdid ta' Pavaljuni għal Triq Sant' Indrija

Waħda mit-toroq żgħir qrib il-Bażilika ta' San Ġorġ, Triq Sant' Indrija, din is-sena se tiġi mzejnja u mdawla b'sett ġdid ta' pavaljuni għall-festa. Bi-inizjattiva tas-Sur John B. Mizzi, wiehed mir-residenti, saru sett ta' sitt pavaljuni godda tad-dawl li ċertament ser ikomplu jsebbhu l-armar ta' barra li qed jikber min sena għal oħra. Il-pavaljuni nhadmu fuq disinn tas-Sur Paul Grech minn Vivictoria. L-ispejjeż thallsu mill-familji ta' din il-triq u minn ġbir permezz ta' attivitajiet oħra. Il-partotarji huma mhegga iġhinu halli l-ftit spejjeż li fadal jithallsu f'qasir żmien.



IL-BANDA CITTADINA "LA STELLA" FI TLIET FESTI F'MALTA

Minbarra s-sehem kbir tal-banda "La Stella" fil-festa ta' San Ġorġ fil-Belt Victoria u f'uħud mill-festi fil-rhula t'Għawdex il-Banda "La Stella" giet mistiedna wkoll fil-tliet festi knar f'Malta li ser jiġu ċelebrati fil-żmien ta' erba' ġimgħat. L-ewwel okkazzjoni hija l-Festa ta' San Ġorġ f'Hal-Qormi u -tieni mpenn huwa fil-festa tas-Sacro Cuor f'Tas-Silema. Il-Banda "La Stella" giet mistiedna wkoll tiegħu sehem fil-festa tal-Madonna tal-Karmnu fil-Żurrieq. Għadd sabih ta' partitarji mistennija jlesiebhu mal-Banda f'dawn it-tliet festi f'Malta.

PROGRAMM TAL LI JIGU ĊELEBRATI FIL-BELT VICTORIA SAN ĠORĠ ME

8 - 19 ta'

1992

L-Erbgha 8 ta' Lulju - Ftuh tal-Festi

Fit-8.30p.m. L-Ghaqda Żgħażaġħ La Stella tipprezenta d-Dramm Mużikali "IL-MARTRI TA' LIDDA" fi Pjazza San Ġorġ.

Il-Hamis 9 ta' Lulju

Fis-7.00p.m. L-Aħħar Hamis bi thejġija għall-Festa u bidu tan-Novena - Quddiesha bl-Omelija mill-W.R. Kan. Kun Nikol Vella Apap. Jieħu seħem il-"Chorus Urbanus"

Il-Madd 12 ta' Lulju

Fil-10.00 a.m. Dun John Vella jaqdes l-Ewwel Quddiesha Solenni tiegħu flimkien mal-Kapittlu u l-Presbyterium Parrokkjali. Il-Banda La Stella takkompanja l-Korteo b'daqg ta' marċi brijużi.

It-Tnejn 13 ta' Lulju - Jum iż-Żgħażaġħ

Fis-7.00p.m. Laqgħa kbira għaż-Żgħażaġħ tal-Parroċċa fis-Sala taċ-Ċentru Parrokkjali.

Suggett: "Id-Droga u x-Xorb: fejn hu l-problema?"

Kelliema: Dr. David Cassar M.D., Direttur tad-Detox Centre u Dun Manwel Cordina, Direttur tal-OASI.

It-Tlieta 14 ta' Lulju - Jum il-Ġenerożita'

Fil-5.30p.m. Konċelebrazzjoni mmexxija minn Dun Marwel Curmi, Direttur tal-Uffiċċju tal-Promozzjoni Umana fil-Kurja. Fi tmien il-Quddiesha, l-Arcipriet f'isem il-Parroċċa joffri dak li jkun inġabar fil-Kampanja ta' Ġenerożita' b'risq id-Dartat-Tfal u Ċentri oħra li l-Knisja għandha f'Għawdex
Fis-7.00p.m.: Marċ mill-Banda Cittadina "La Stella" organizzat mill-Ghaqda Żgħażaġħ tas-Socjeta', mill-Każin sa Pjazza San Ġorġ.

Fit-8.00p.m.: Hruġ min-nioċa ta' l-Istatwa ta' San Ġorġ, kapolavur fl-injam ta' P.P. Azzopardi, l-ewwel statwa titulari f'Għawdex

L-Erbgha 15 ta' Lulju - L-Ewwel Jum tat-Tridu

Fil-4.30p.m.: Quddiesha għall-Anzjan u l-Morda tal-Parroċċa. Jiġi amministrat is-Sagrament tal-Grizma tal-Morda u tingħata tilkira lil dawk kollha preżenti. Imexxi din il-Funzjoni l-W.R. Mons. Pawl Attard, Direttur tad-Dar tal-Kleru, Malta.

Fil-5.30p.m.: Quddiesha

Fis-6.30p.m.: Għasar bil-Kant Polifoniku bis-seħem tal-kor "Laudate Pueri" u priedka tat-Tridu mill-W.Rev. Patri Albert Micallef OFM. Wara l-Priedka: Innu, Antifona u Celebrazzjoni Ewkaristika.

Fid-9.30p.m.: Dimostrazzjoni minn Pjazza San Franġisk bil-Istatwa ta' San Ġorġ fuq iż-Żiemel, xogħol tal-Kav. Alfred Camilleri Cauchi. Tieħu seħem il-Banda "La Stella" L-oġġob tan-Nar fi Pjazza San Franġisk u fi Triq ir-Repubblika.

Il-Hamis 16 ta' Lulju

It-Tieni Jum tat-Tridu

Fit-8.15a.m.: Konċelebrazzjoni b'suffraġju tal-membri tal-Komunita' Parrokkjali li mietu mill-aħħar festa ta' San Ġorġ sa dan iż-żmien.

Fil-5.00p.m.: Quddiesha mill-E.T. Mons. Nikol Cauchi, għat-ftal kollha tal-Parroċċa. Jiġu amministrati s-Sagramenti ta' l-Ewwel Tqarbina u tal-Grizma ta' l-Isqof li-ftal-Emigranti li jkunu ġew fostna għall-Festa. Premjazzjoni ta' l-aħjar tifel u tifla taċ-Ċentri tad-Duttrina tal-Parroċċa. Tingħata tilkira ta' l-okkazzjoni lit-ftal kollha li jattendju.

Fis-6.30p.m.: Kollox bħal jum ta' qabel.

Fid-9.30p.m.: Marċ brijuż mill-Banda Cittadina "La Stella" minn Pjazza San Ġorġ għal mat-torq ta' madwar il-Bażilika.

Il-Ġimgħa 17 ta' Lulju

L-Aħħar Jum tat-Tridu

Fit-8.15a.m.: Konċelebrazzjoni b'suffraġju tas-Sacerdoti mejtin tal-Parroċċa.

Fis-6.00p.m.: Kollox bħal jum ta' qabel

Fid-9.30p.m.: Dimostrazzjoni grandjuża bil-Istatwa ta' San Ġorġ - kapolavur ta' Vincenzo Cremona u l-ewwel statwa tal-festi titulari esterni f'Għawdex. Tieħu seħem il-Banda Cittadina "La Stella" li żżanzan sett ta' marċi ġodda. Logħob kbir tan-nar fi Pjazza San Franġisk u fi Triq ir-Repubblika.

Is-Sibt 18 ta' Lulju - Lejlet il-Festa

Fit-8.15a.m.: Konċelebrazzjoni mmexxija mill-Arcipriet Mons. Salv Borg, li fiha jsir talb għall-Benefatturi haġġin u mejtin tal-Parroċċa. Fit-tmien il-Quddiesha jiġi ntonat Te Deum bħala tmien tan-Novena.

Fid-9.30a.m.: Marċ brijuż mill-Banda Cittadina "La Stella" fiċ-ċentru tal-Belt Victoria.

Fis-6.00p.m.: Marċ mill-Banda "La Stella" mill-Każin sa l-Pjazza San Ġorġ, biex tilqa' l-wasla ta' l-E.T. Mons. Nikol G. Cauchi, Isqof t'Għawdex u Dekan tal-Kapittlu Ġorġjan.

Fis-6.30p.m. Transulazzjoni Solenni u Għasar Pontifikali mmexxi mill-E.T. Mons. Isqof, flimkien mal-Kapittlu.



LE-FESTI SOLENNI VICTORIA F'ĠIEH IL-PATRUN T'GHAWDEX MEGALOMARTRI Nhar ta' Lulju

92



Ċelebrazzjoni Ewkaristika

Fis-7.30p.m.: Riċeventment fl-Awla Kapitulari l'Ġieħ I-E.T. Mons. Isqof. Jattendi l-Kapitlu, il-Presbyterium u l-Kumitat u l-Bandisti tas-Soc. Fil. "La Stella".

Fis-8.00p.m.: Programm Mużikali mill-Filar. "King's Own" tal-Belt Valletta fi Pjazza San Ġorġ. Jidderiegi Mro. Carmelo Caruana.

Fid-9.30p.m.: Esekuzzjoni mill-Banda "La Stella" fi Pjazza San Ġorġ ta' l-Innu mmortali "A San Ġorġo Martire" versi tal-Prof. Luigi Billion mużika ta' Gius. Giardini Vella. Jidderiegi Mro. Joseph Vella B. Mus. (Dunelm) FLCM. Dritt wara Marċ singolari bis-sehem taż-żewġ baned Ċittadini "King's Own" u "La Stella" li matulu ż-żewġ baned iduqqo flimkien bhala "massed band". Wara l-marċ loghob kbir tan-nar fi Pjazza Sabina.

Il-Hadd 19 ta' Lulju Jum il-Festa

Fis-8.00a.m.: Marċ minn Pjazza San Ġorġ mill-Banda "King's Own".

Fis-8.15a.m.: Wasla tal-E.T. Mons. Isqof u Kant tat-Terza.

Fis-8.30a.m.: Konċelebrazzjoni Pontifikali Solenni mmexxija mill-E.T. Mons. Nikol Cauchi Ph.D., Lic.Sc.Soc. Jinseġ il-Panigierku I-W.R. Patri Ġorġ Aquilina O.F.M., Vigarju Provincjali.

Fil-10.15a.m.: Radio Malta i xandar Sett Ġdid ta' marċi mill-Banda Ċittadina "La Stella"

Fil-10.30a.m.: Marċ brijuż mill-Baned "King's Own" tal-Belt Valletta u "Anici" ta' Hal-Qormi.

Fis-2.30p.m.: Tigrrijiet Tradizzjonali b'sehem ta' bhejjem minn Malta u Ghawdex. Il-Ministru ghal Ghawdex iqassam trophies u palijiet sbieħ lir-rebbieħa.

Fil-5.00p.m.: Quddiesa bi-Omelija mill-W.R. Mons. Clo. Scicluna, Arcipriet tal-Kattidral

Fis-6.15p.m.: Ghasar Solenni mmexxi mill-W.R. Mons. Salv Borg, Arcipriet tal-Bażilika, Antifona u Celebrazzjoni Ewkaristika.

Fis-6.30p.m.: Marċ minn Triq ir-Repubblika mill-Banda "Sliema" ghall-Pjazza San Ġorġ.

Fis-7.00p.m.: Marċ mill-Banda Ċittadina "La Stella" minn quddiem il-Kazin ghall-Pjazza San Ġorġ.

Fis-7.30p.m.: Jibda l-hruġ tal-Purċissjoni Pontifikali. Il-

Banda "La Stella" tesegwixxi l-Innu "A San Ġorġo Martire" bis-sehem tal-Baritonu, Tenur u l-Kor tas-Socjeta'

Fis-8.00p.m.: Tibda timmarċja l-Purċissjoni mmexxija mill-E.T. Mons. Isqof Djoċesan, bis-sehem tal-Kapitlu u l-Kleru tal-Bażilika u l-membri ta' l-Ordinijiet Reliġjużi tal-Belt Victoria. Takkumpanja l-Banda "La Stella" b'daqq ta' innijiet popolari u reliġjużi.

Fil-10.30p.m.: Dahla Trijonnali ta' l-Istatwa ta' San Ġorġ fil-Bażilika fost daqq ta' l-Innu Popolari "Ġorġo Taghna", versi ta' Patri Akkursju Xerri O.F.M., mużika ta' Mro. Vincenza Ciappara mill-Banda "Sliema".

Fil-11.00p.m.: Marċ brijuż mill-Banda Ċittadina "La Stella" li bih jinghalqu dawn il-Festi Ewlenin lill-Patron t'Ghawdex San Ġorġ Megalomartri.

● Il-Mużika fil-Bażilika, kemm fil-granat tat-Tridu kif ukoll lejlet u nhar il-festa, tkun taħt id-Direzzjoni ta' Mro. Joseph Vella B. Mus. (Dunelm) F.L.C.M. Maestro di Cappella

● Fil-jiem tat-Tridu jiġi esegwit mill-Orkestra l-Innu "Georgi Miles Inclite" (1878), komposizzjoni ta' Mons. Gius. Farrugia u l-Antifona, mużika ta' Carlo Flamengo fuq kliem ta' San Pier Damiani.

● Lejlet il-Festa jiġi esegwit l-Ghasar "Vesperi per la Solennita' di S. Giorgio" komposizzjoni ta' Mons. Giuseppe Farrugia (1892).

Il-Quddies fil-Bażilika nhar il-Festa:

Fil-4.00a.m., 5.00a.m., 6.00a.m., 6.30a.m., 7.00a.m., 7.30a.m., 8.00a.m., 8.30a.m. (Pontifikal), 9.00a.m., 10.00a.m., 11.00a.m., 12.00pm.

Fil-4.00p.m., 5.00p.m.

★ Il-Quddies tat-8.00am, 9.00a.m u tal-10.00a.m. jinżammu fil-Centru Parrokkjali.

★ Fil-Jum tal-Festa filghodu tiġi esegwita l-Quddiesa "Mass in D", komposizzjoni ta' Mro. Joseph Vella, Direttur tal-Banda "La Stella".

Opri Ġodda fil-Bażilika:

□ Sett ta' 32 Pjaneta Gotika fil-Bellus Ahmar irrakmat biddeħeb li sar fuq inizjattiva u bit-thabbrik tal-Ladies Society tal-Bażilika.

□ Żewġ Statwi ġodda fil-Faċċata tal-Bażilika - San Ġużep u l-Kunċizzjoni - xogħol oriġinali tal-Iskultur il-Kav. Alfred Camilleri Cauchi.

□ Kisi bl-Irham tal-Gwarniċ tan-Nieċ ta' San Ġorġ u ta' San Mikiel, mill-Marmista Ronnie Pisani u li sar fuq inizjattiva u bit-thabbrik tal-W.R. Mons. Ant. Grech Vella.

□ Indoratura tal-Prospettiva ta' l-Artal tal-Kurċifiss li thallset mis-Sur Ġorġ Saliba

□ Indoratura tal-freeze tal-Kappella ta' Santa Katerina. Dawn it-tliet xogħolijiet ta' indoratura saru mis-Sur Joseph Sagona.

□ Restawr Professionali minn Sandra Pessu u Francesca Maletto tal-Kwadru ta' l-Erwieħ, xogħol Mattia Preti.

□ Indoratura tal-Koppletta u l-Freeze tal-Kappella tal-Kurċifiss li thallsu mill-Mro. Ganni Vella.

IL-QIMA LEJN IR-RELIKWI

Mill-Kan. Dun Nikol Vella Apap

It-Tifsira tal-kelma "Relikwija"

Il-kelma "Relikwija" ġeja mill-kelma latina (verb) 'relinque' li tfisser thalli. Fis-sens ġeneriku l-kelma "Relikwija" tfisser dak li jibqa', (ġisem, jew parti mill-ġisem, oġġetti li kellhom x'jaqsmu mal-ġisem) minn persuna li quddiem il-poplu kienet maghrufa bi kwalitajiet li għażiha minn haddiehor.

F'din il-kategorija jidhru r-Relikwiji kollha anke fost il-popli pagani. Fis-sens speċifiku propju tar-reliġjon kattoлика, hemm ir-relikwiji tal-Qaddisin, jiġifieri, il-ġisem jew parti mill-ġisem. Fis-sens wiesgħa xi oġġetti li kellhom xi kuntatt mal-ġisem tal-Qaddis hekk li huma dehen għall-qima.

Taġhrif storiku fuq ir-Relikwi

Il-qima lejn ir-Relikwi tiddestingwi ruħha fil-bidu tal-qima lejn il-martri li għandhom qima bħala eroj tal-fidi nisranija. Din il-qima kelliha bidu speċjalment fuq il-qabar tal-martri, fejn kienu jmorru l-insara biex jitolbu l-harsien tagħhom. Sa mis-Seklu II kien jiġi ċelebrat b'solennita l-anniversarju tal-martri bis-sagrifiċċju Ewkaristiku offert fuq il-qabar. Mir-IV Seklu bdew jibnu l-kappelli u l-bażilici fuq l-oqbra glorjużi. Fl-ewwel sekli kien assolutament ipprobit u magħruf bħala profanazzjoni li wiehed jietu xi biċċa żgħira mill-ġisem tal-martri. Għalhekk l-insara bdew ifittxu li jibnu xi drapp bid-demn tal-martri biex ikollhom Relikwi li liha jaġthuha qima. Hekk li kienu jqimu wkoll bħala relkwa l-istrumenti tal-martirju tagħhom. Perezempju l-ktajjen ta' San Pietru.

Bħala konsegwenza tal-qima kbira lejn ir-reliwi tal-martri nsibu t-translazzjonijiet l-idalijiet tal-martri biex jibnew santwarji għad unurtagħhom, u xi biċċa żgħira mill-ġisem tagħhom biex issir l-qabar żgħir fl-artal, jew għall-qima privata. Din id-drawwa d-drawwa bdiet fis-Seklu IV fil-Lvant u fis-Seklu VII u VIII dahlet fil-Punent.

Mis-Seklu VIII kien obligatorju l-qabar bir-relikwi tal-martri għall-konsagrazzjoni ta' altar ġdid.



Ir-Relikwa ta' San Ġorġ li ngabet minn Ruma fl-1984

Din il-ħaġa baqgħet obligatorja sal-Konċilju Vatikan II. Illum fil-konsagrazzjoni ta' altar ġdid jistgħu jitqegħdu relkwi tal-Qaddisin Konfessuri.

Barra l-qabar tal-Martri u l-qabar żgħir tar-relikwi ta' l-artali fis-Sekli VIII u IX nibet l-użu tar-"Relikwarji" għall-wiri.

Knejjes u Monasteri nsibuhom b'imħatra bejniethom min minnhom l-iżjed ikollu relkwi tal-martri. Wara l-qima lejn il-qabar bħala eroj tal-Fidi bdiet diehla l-qima lejn l-eroj tal-perfezzjoni nisranija, jiġifieri l-qima lejn ir-relikwi tal-qaddisin Konfessuri, speċjalment lejn l-isqfijiet u fundaturi ta' Ordnijiet Reliġjużi.

Fi żmien il-Kroċjati waslu fil-Punent bħala Relikwi mill-postijiet lmqaddsa oġġetti li hafna minnhom mhux ta' min iżopomhom bħala awtentici. Hekk ukoll ġara wara li bdew jinkixtu l-Katakombi fis-Seklu XVI, ta' spiss beda fejn kummerċ mir-relikwi tal-martri lejn bi 2ball dawn it-talin żammew oqbra għax kellhom biss is-sinjali tal-palma, tal-kuruna jew tal-monogramma ta' Kristu.

Il-Qima Nisranija

Il-kult kattoлиku tar-relikwi ma hux biss fuq il-qima li wiehed jaġthi lil dak kollu li għandu x'jaqsm mal-persuna li lejha hemm stima partikolari, imma

speċjalment fuq il-qima reliġjuża li għandha tingħata lil-qaddisin Martri, bħala eroj tal-fidi u mudelli tal-perfezzjoni nisranija.

Mela il-qima kattoлика lejn ir-relikwi tal-Qaddisin hija qima relattiva lil Alla, jiġifieri wiehed iqim il-relikwi tal-Qaddisin biex iqim lil Alla.

Il-ġisem tal-Qaddisin huwa oġġett ta' qima speċjali. Għaliex?

1. Kien strument ta' l-Ispirtu għall-akkwist u l-fehma tal-Qdusija.
2. Kien tempju haj ta' l-Ispirtu s-Santu kil jgħalliem San Pawl (I Kor. VI. 19).
3. Huwa għad iqum glorjuż biex igawdi l-premjū ta' l-hena eterna fis-sema.

Mela bħala fundament tal-qima tar-relikwi tal-qaddisin nsibu l-fidi kattoлика speċjalment d-domma tal-qawma tal-ġisem mill-imwiet u t-tama fil-qawma tal-qaddisin ippruvat b'ħafna mirakli li saru bil-qawma tar-relikwi li għandhom qima.

San Ġirolmu kontra l-eretiku Vigilanzju kiteb: Ma jadurawx lir-relikwi, imma r-relikwi tal-Martri jiġu meqjuma biex jaduraw lil Dak li tiegħu huma "MARTYRES", "XHUD". (i) **Relikwi ta' San Ġorġ f'Ruma, Malta u Għawdex.**

Relikwa insinji hija dik tar-Ras (il-CRANIO - il-QORRIJA) ta' San Ġorġ-il-Megalomartirper eċċellenza."

jaqbad minn paġna 6

Għalsnintwal ir-Relikwija Mirakoluza ta' San Ġorġ inżammiet għall-qima ta' l-Insara fil-Bażilika Patrijarkali tal-Lateran, sakemm fis-sena 949 il-Papa Żakkarija (741-752) qatagħha li jitransporta din ir-relikwija mill-Bażilika Lateranensi u jqiegħda fil-Bażilika Ġorġjana "Ad Velum aureum". Il-"Liber Pontificalis" tal-Knisja ta' Ruma jgħarrafna dwar din il-grajja. Il-Bibblijotekarju Anastasju, bijografu tal-Papa Żakkarija, ifisserna kif il-Papa nfiisu garr solennement ir-relikwa qaddisa ta' Ras il-Martrita 'Lidda mill-Lateran għad-Djagonija "Ad Velum aureum" qalb il-ferh tal-kleru u l-poplu ta' Ruma" (ii).

Din ir-Relikwa Insinji kellna x-xorti ngħibha fil-Bażilika Monumentali tagħna ta' San Ġorġ, meta b'solennita kbira ċelebrajna s-sbatax-il-centinarju mit-twelid ta' San Ġorġ. Lapida kommemorattiva twahhlet wara fil-Bażilika biex tfakkar għal dejjem din il-grajja.

Fil-Knisja Matrici u Arcipretali ta' San Ġorġ tal-Belt Pinto (Hal-Qormi) f'Ostensorju sabiħ u rikk ta' stili gotiku bhala relikwa ta' San Ġorġ insibu "Il Clavicola", l-Ghadma ta' l-Għonq.

Fil-Bażilika u Kollegġjata tagħna bhala relikwa ta' San Ġorġ insibu biċċa "Ex costa St. GEORGII M.", biċċa mill-kustilja ta' San Ġorġ. Din ir-relikwa titpoġġa f'Ostensorju sabiħ ta' stil barokk li kien halla għalih l-Kan Guzeppi Vassallo, hekk li jgħib din il-kitba: Donum C. Josephi Vassallo 1821. (iii).

Dawn iż-żewġ relikwi tal-Megalomartri San Ġorġ fil-jiem tal-festi solenni li jsiru fiż-żewġ parroċċi qodma ta' Malta u Għawdex jilpoġġew fuq l-artal maġġur għall-qima ta' l-Insara, kemm fil-festa liturġika tat-23 ta' April kif ukoll fil-festa esterna. Dawn iż-żewġ relikwi ta' San Ġorġ johorġ fit-Transulazzjoni lejiet il-festa u fil-puċissjoni ta' nhar il-festa.

Riferenzi:

- i) G. Palermo e A. Serafini. Papa Giovanni. Rivista di Informazione Religiosa. Nov. 1991. Morte e Vita. Il Culto delle Reliquie pp.43-45.
- ii) Rev. Joseph Farrugia. Il-Migja fostna minn Ruma tar-Relikwija ta' San Ġorġ. Il-Belt Victoria. Margja Speċjali f'Għoluq-1700 sena mit-Twelid ta' San Ġorġ. p.6.
- iii) Kan. Dun Nikol Vella Apap. Storja tal-Knisja f'Għawdex. Ms. Vol. I. p.33.

ROKNA GHAT-TFAL

Għeżiež tfal,

Kif intom? Nahseb li bhalissa qegħdin tgħidu: "Għall-erwieh! Hlinsa minnhom!" U hawn qed nirreferu għall-eżamijiet, hux tassew? Nittama li thejjeitu sewwa u bil-għaql għalihom u issa qegħdin tistennew riżultati tajba, jekk mhux diġa waslulkom.

Intant, issa ninsaw daqsxejn l-uġiegh ta' ras ta' l-eżamijiet u nahsbu f'it fil-festa tal-mahbub Patrun tagħna San Ġorġ. Għandi nahseb li lkoll kemm intom qegħdin thejju għaliha. Nahseb li kulhaq beda jahseb għal xi libsa sabiha, l-aktar il-bniet. Is-subien qajla jagħtu każ ta' x' se jilbsu fil-festa, għalkemm kollha kemm huma jixtiequ li jkunu puliti kemm jista' jkun dak in-nhar.

Biss, tfal, it-thejji għall-festa ma tfissirx biss x' se nilbsu u kemm se niddevertu fil-marcijiet. Jehtieġ nithejju ukoll mil-lat spiritwali. Per eżempju, irridu niehdu sehem fil-funzjonijiet kollha li jsiru qabel. Imma hemm haġa oħra li rridkom tagħtu każ hafna tagħna. Tafu x'inhi?

Tfal, kull sena, fil-festa ta' San Ġorġ, issir kampanja għall-karita'. Matul dan iż-żmien jingabru diversi affarijiet, fosthom ukoll flus, biex imbagħad jitqassmu lil dawk li huma bil-bżonn hafna aktar minna. Issa iena nixtieq li intom it-tfal tkunu minn ta' quddiem nett biex bhalkbar, minn dak li hu tagħkom, tagħtu sehemkom f'din il-kampanja. Ma nixtieq li tittalbu l-flus mingħand il-ġenituri tagħkom. Nixtieq li l-flus ikunu minn dawk li għandkom fil-karus. Nittama li fuq dan il-punt ftehimna.

Issa, haġ'ohra. Ġejjin il-vaganzi tas-Sajf. Tahluhomx! Qisu li l-istudju ma thalluhx għal kollox. Araw li taqraw xi ktieb sabiħ u interessanti, u li tagħmlu wkoll f'it ta' *revision*. Barra minn hekk, huđu hsieb ukoll ta' ruħkom. Araw li l-baħar ma jdgħajfikomx il-fidi jew iberridhikom. Il-Quddiesa u t-Tqarbina ta' kuljum, la thalluhomx. Qisu li tibqghu tfal tajba.

Għal-lum, dak kollox, tfal. Iddevertu b'mod għaqli. Il-Festa t-Tajba! U bilhaqq, għumu xi waħda għalija! Tata'.

Iz-Zju Peppi.

AVVIZ IMPORTANTI LIT-TFAL KOLLHA.

Nhar il-Hamis 16 ta' Lulju fil-5.00p.m. ser issir laqgħa kbira u speċjali għalikom it-tfal tal-Parroċċa ta' San Ġorġ. Din il-laqgħa ser issir fil-Bażilika ta' San Ġorġ, u Mons. Isqof ser iqaddes u jkellem lit-tfal kollha. F'din il-quddiesa xi tfal ser jirċievu l-Ewwel Tqarbina u oħrajn l-Grizma ta' l-Isqof. Ser jiġu ppremjati wkoll l-Aħjar Tifel u Tifla taċ-Ċentri kollha tad-Duttrina kif ukoll taċ-Ċentru Parrokkjali tagħna. It-tfal kollha jiġu mogħtija rigal, kif ukoll ġelat.

LIL SAN ĠORĠ, PRINĊEP TAL- MARTRI



Mal-kbir martri ta' Lidda nilirfu
F'dan il-jum meta hu hareġ rebbieh,
ghax illum hija l-festa ta' Ġorġi
li b'ghemilu lil Alla ta' għieh;

F'Kappadoċja San Ġorġ xerred demmu,
għażel fis li għal Kristu jmut martri
minflok tiegħu mar jchad il-fidi,
lejn is-sema huwa mar trijuntanti.

Ta' kull sena ahna festa naghmlulek,
ġo dil-belt fin-nots ta' ġziritna
fejn il-polz ta' dal-poplu jhabbat,
fil-Bazilika li maz-zmien ahna writtina.

Ta' xbihatek, San Ġorġ, wisq mahnuba,
erba' statwi - skulturi għamlulek;
l-eqdem waħda hu dik l'Azzopardi
li ġol-knisja kull sena nżejnulek.

Minn idejn tfajjel rabti habrieki,
harġet statwa ta' Ġorġi zagħżuġ
biex ukoll ta' kull sena ż-żgħażaġh,
fmarċ lil Ġorġi mhabbitom juruh!

Biex interm din il-għanja qasira,
nixtleq talba għażiża naghmlilek -
fi kilem umi minn qalb Ġorġjan Għawdx
liqa' dawn il-fitil versi li nsigtlek.

U għalhekk, O San Ġorġ, jien nitlobok
biex mis-sema int dejjem tkun magħna;
agħmel int li minn tiegħek il-barka
tinzel fuqna u fuq dan Għawdex tagħna.

Victoria
Għawdex

Nathaniel Altard
24-3-1992

OPRA TA' MIN IFAHHARHA

Il-qofol tal-hajja liturġika tal-komunita' Nisranija qiegħed fiċ-ċelebrazzjoni ta' l-Ewkaristija (il-Quddies).

Il-komunita' Nisranija tiċċelebra l-Ewkaristija billi tingabar f'imkien qaddis u, immexxi minn sacerdot - waħdu jew flimkien ma' sacerdoti oħra - twettaq b'hegħa u devozzjoni dawk ir-riti li permezz tagħhom Gesu' Kristu jsir sagramentalment Preżenti bhala Vittma għall-fidwa tagħna u bhala Ikel tal-hajja ġdida tagħna bhala wlied adottivi t'Alla.

Is-sacerdot - jew sacerdoti flimkien - li jmxexxi ċ-ċelebrazzjoni Ewkaristika ma jwettaqx dmirijietu b'xi setgha personali iżda bhala rappreżentant sagramentali ta' Gesu' Kristu, is-sacerdot il-Wahdienu li hu l-ghajn tas-sacerdozju tal-ministri kollha tiegħu. U sabiex dan jidher dejjem aktar , is-sacerdot jilbes ilbies simboliku li jirrapreżenta l-misteru ta' Kristu "Haruf bla tebgħa" (l-alba bajda), "Setgħan kontra l-hażen" (cinglu), "Sacerdot" (stola) u "Santifikatur" (pjaneta). B'hekk jidher aktar ċar li dak li qed imexxi l-komunita' liturġika hu Kristu nnifsu permezz tal-ministri tiegħu.

Il-liba liturġika ewlenija hi l-pjaneta li tista' issir skond it-tifsila Rumana jew Gotika. Din għandha ssir skond il-lewn liturġiku preskritt. Il-lewn għandu l-ghan li jfisser il-misteru ċcelebrat. P. della Valentina jżid jgħid li l-forma tal-pjaneta żżid s-sbuhija tar-rit liturġiku u l-materjal li minnha tkun magħmula jixhed għan-nobilta' ta' l-azzjoni ċcelebrata (ara P. della VALENTINA, I riti e le preghiere della Messa pp 42-45).

Is-sett ta' pjaneti ġodda li l-LADIES SOCIETY ta' din il-Komunita' Parrokjali qed tirregala lill-Bazilika ta' San Ġorġ sabiex jiżżanzjan fil-festa ta' San Ġorġ ta' din is-sena jirrealizza dawn il-fatturi kollha. a) Is-sbuhija tal-pjaneti qiegħda fil-forma tat-tifsila, fis-serjeta' ta' l-ilwien, fis-sinjorilita' tad-disinni u fir-raffinatezza tar-rakkmu. b) In-nobilta' tagħhom tidher il-mipenn kbir li talbu minn dawk kollha li hadmu, u hadmu shih, sabiex isiru, bil-ghan li għalih saru, fl-użu sagru li ser isir minnhom, fil-ghajna u li ser jagħtu għal ċcelebrazzjoni aktar solenni tal-liturġija li fiha jintużaw c) Il-lewn tagħhom iġin, kif jgħidu d-direttivi tar-rubriki liturġiċi, sabiex jinfithem aħjar il-misteru ċcelebrat. L-aħmar hu simbolu tan-nar ta' l-Ispirtu s-Santu li hegħġ fir-ruh tal-martri San Ġorġ, tad-demmu li xerred għall-imhabba ta' Kristu u tar-regalita' tas-Sultan Divin li għalih xerred demmu.

Dawn huma ikoll fatturi li jagħmlu minn din l-opra tal-LADIES SOCIETY opira ta' min japprovaha, ta' min ifahharha, ta' min jinkoraggiha u jinkoraggiha oħrajn bhalha.

Is-sett iġoddi 32 pjaneta mahdum fil-bellus aħmar, bi stoluni aktar skuri bir-rakkmu tad-deheb fuqhom, ikoll bi-istola tal-bellus u d-deheb. Dawn saru sabiex jintużaw mill-membri tal-Kapitlu Ġorġjan u mis-Sacerdoti li jikkonċelebraw f'jum il-festa esterna ta' San Ġorġ (Lulju) u fit-tifkira liturġika tiegħu (April).

Saru bit-thabbrik ta' bosta, l-Arcipriet, sacerdoti u lajċi li b'binhom u bi flushom għenu lill-LADIES SOCIETY sabiex setgħet twettaq din l-opra kbira li tagħmel għieh mhux biss lis-soċjeta' infisha iżda wkoll lill-Komunita' Parrokjali kollha.



Waħda mill-pjaneti biddisinn ta' wara.